



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 03.04.2026 **TIME : 07.25 AM**

പ്രധാന വാർത്തകൾ

1. പശ്ചിമേഷ്യയിൽ സംഘർഷം തുടരുന്നു. പ്രതിസന്ധിയുടെ സാഹചര്യത്തിൽ സമാധാനത്തിന് ആഹ്വാനം ചെയ്ത് യുഎൻ സെക്രട്ടറി ജനറൽ അന്റോണിയോ ഗുട്ടറസ്.

Conflict continues in West Asia. UN Secretary-General Antonio Guterres has called for peace in the midst of the crisis.

2. രാജ്യത്തെ ഇന്ധന ലഭ്യത വിലയിരുത്തുന്നതിനായി കേന്ദ്ര പെട്രോളിയം-പ്രകൃതി വാതക മന്ത്രാലയത്തിന്റെ നേതൃത്വത്തിൽ യോഗം ചേർന്നു. പ്രാദേശിക ഉപഭോക്താക്കൾക്കും അവശ്യസേവനങ്ങൾക്കും വിതരണത്തിൽ പ്രഥമപരിഗണന നൽകണമെന്ന് നിർദ്ദേശം.

A meeting was held under the leadership of the Union Ministry of Petroleum and Natural Gas to assess the availability of fuel in the country. It was directed that local consumers and essential services should be given first priority in supply.

3. കേരളത്തിൽ നിയമസഭാ തിരഞ്ഞെടുപ്പിനായുള്ള പൊതുപ്രചാരണം പുരോഗമിക്കുന്നു. എൻഡിഎ പ്രചാരണത്തിനായി പ്രധാനമന്ത്രി നരേന്ദ്രമോദി നാളെ കേരളത്തിൽ. എൽഡിഎഫ്, യുഡിഎഫ് താര പ്രചാരകരും രംഗത്ത്.

The general campaign for the assembly elections is progressing in Kerala. Prime Minister Narendra Modi will be in Kerala tomorrow for the NDA campaign. LDF and UDF star campaigners are also in the field.

4. യേശുക്രിസ്തുവിന്റെ പീഡാനുഭവത്തിൻറെയും കുരിശുമരണത്തിൻറെയും സ്മരണയിൽ ഇന്ന് ദുഃഖ വെള്ളി.

Today is Good Friday in memory of the suffering and crucifixion of Jesus Christ.

5. കേരളം ഉൾപ്പെടെ വിവിധ സംസ്ഥാനങ്ങളിൽ ഇടിമിന്നലോടുകൂടിയുള്ള മഴയ്ക്ക് സാധ്യതയെന്ന് കേന്ദ്ര കാലാവസ്ഥ വകുപ്പ്.

The Central Meteorological Department has predicted that there is a possibility of rain with thunderstorms in various states including Kerala.

6. ഐപിഎലിൽ കൊൽക്കത്തക്കെതിരെ ഹൈദരാബാദിന് ജയം. ഇന്ന് ചെന്നൈ -പഞ്ചാബിനെ നേരിടും.

Hyderabad wins against Kolkata in the IPL. Chennai will face Punjab today.

~~~~~

PM JANVISHWAS BILL

പാർലമെന്റ് പാസാക്കിയ ജൻ വിശ്വാസ് ഭേദഗതി ബില്ലിന് രാജ്യത്ത് ഇൗസ് ഓഫ് ഡ്യൂയിങ് ബിസിനസ് മെച്ചപ്പെടുത്തുന്നതിൽ നിർണായകമാകുമെന്ന് പ്രധാനമന്ത്രി നരേന്ദ്ര മോദി. പൗരന്മാരെ ശാക്തീകരിക്കുന്നതിനോടൊപ്പം കാലഹരണപ്പെട്ട നിയന്ത്രണങ്ങൾ നീക്കം ചെയ്ത് വിശ്വാസ്യതയ്ക്ക് പ്രാധാന്യം നൽകുന്നതാണ് പുതിയ ഭേദഗതികൾ. കെട്ടികിടക്കുന്ന കേസുകളിൽ അതിവേഗ പരിഹാരവും ബില്ലിന് ഉറപ്പുവരുത്തുമെന്നും ശ്രീ മോദി സമൂഹ മാധ്യമത്തിൽ കുറിച്ചു.

~~~~~

MORN. PM-FM-MANTUROV MEETING

റഷ്യൻ ഉപ പ്രധാനമന്ത്രി ഡെനിസ് മന്തുറോവുമായി പ്രധാനമന്ത്രി നരേന്ദ്ര മോദി ഇന്നലെ ന്യൂ ഡൽഹിയിൽ ചർച്ച നടത്തി. വ്യാപാരം, കണക്റ്റിവിറ്റി എന്നീ മേഖലകളെ കുറിച്ച് ഇരുനേതാക്കളും ചർച്ചചെയ്തു. കഴിഞ്ഞ ഡിസംബറിൽ റഷ്യൻ പ്രസിഡന്റ് വ്ളാദിമിർ പുടിൻ്റെ ഇന്ത്യാ സന്ദർശന വേളയിൽ നടന്ന 23-ാമത് ഇന്ത്യ-റഷ്യ വാർഷിക ഉച്ചകോടിയുടെ ഫലം നടപ്പിലാക്കുന്നതിൽ ഇരു രാജ്യങ്ങളുടെയും ശ്രമങ്ങളെ സ്വാഗതം ചെയ്യുന്നുവെന്ന് പ്രധാനമന്ത്രി നരേന്ദ്ര മോദി സമൂഹ മാധ്യമത്തിൽ കുറിച്ചു.

~~~~~

JAISHANKAR MANTUROV

പശ്ചിമേഷ്യൻ സംഘർഷമുൾപ്പെടെയുള്ള പ്രാദേശിക വിഷയങ്ങളും മറ്റു ആഗോള വിഷയങ്ങളും വിലയിരുത്തി കേന്ദ്രമന്ത്രി എസ് ജയ്ശങ്കറും റഷ്യൻ ഉപപ്രധാനമന്ത്രി ഡെനീസ് മാനുറോവുമാണ് ന്യൂ ഡൽഹിയിൽ ഇന്നലെയാണ് ചർച്ച നടന്നത്.



WEST ASIA (INTRO)

പശ്ചിമേഷ്യൻ സംഘർഷത്തിന്റെ പശ്ചാത്തലത്തിൽ ഇന്നലെ യുകെ വിദേശകാര്യ സെക്രട്ടറിയുടെ അധ്യക്ഷതയിൽ യോഗം ചേർന്നു. വിദേശകാര്യ സെക്രട്ടറി വിക്രം മിസ്രി ഇന്ത്യയെ പ്രതിനിധീകരിച്ച് യോഗത്തിൽ പങ്കെടുത്തു. ഒരു റിപ്പോർട്ട്.....

WEST ASIA (VOICE)

അന്താരാഷ്ട്ര ജലപാതകളിലൂടെയുള്ള തടസ്സമില്ലാത്ത ഗതാഗതത്തിന്റെ പ്രാധാന്യം വിദേശകാര്യ സെക്രട്ടറി യോഗത്തിൽ ചൂണ്ടിക്കാട്ടി. പശ്ചിമേഷ്യൻ പ്രതിസന്ധിയുടെ സാഹചര്യത്തിൽ യുഎൻ സെക്രട്ടറി ജനറൽ അന്റോണിയോ ഗുട്ടറസ് സമാധാനത്തിന് ആഹ്വാനം ചെയ്തു. മനുഷ്യർക്ക് ദുരിതവും സാമ്പത്തിക പ്രതിസന്ധിയും ഉണ്ടാക്കുന്ന യുദ്ധം അവസാനിപ്പിക്കാൻ അമേരിക്കയും ഇസ്രായേലും ഉടൻ നടപടി സ്വീകരിക്കണമെന്ന് അദ്ദേഹം പറഞ്ഞു. അയൽ രാജ്യങ്ങളെ അക്രമിക്കുന്നതിൽ നിന്നും ഇറാൻ വിട്ടു നിൽക്കണമെന്നും അദ്ദേഹം ആവശ്യപ്പെട്ടു. UAE യെ ലക്ഷ്യമിട്ട് പുതിയ വ്യോമാക്രമ പരമ്പരക്ക് ഇന്നലെ ഇറാൻ തുടക്കമിട്ടു. 19 ബാലിസ്റ്റിക് മിസൈലുകളും 26 ഡ്രോണുകളും തടഞ്ഞതായി UAE പ്രതിരോധ മന്ത്രാലയം അറിയിച്ചു. അതേസമയം ഇന്നലെ ഇറാക്കിൽ നടന്ന വ്യോമാക്രമണത്തിൽ 3 പോപ്പുലർ മൊബിലൈസേഷൻ ഫോഴ്സ് അംഗങ്ങളും രണ്ട് ഇറാക്കി പോലീസ് ഉദ്യോഗസ്ഥരും കൊല്ലപ്പെട്ടു. ന്യൂസ് ഡെസ്ക് ആകാശവാണി....



വരെയുള്ള പ്രദേശങ്ങളിൽ ഗതാഗത നിയന്ത്രണം ഉണ്ടാകും. സന്ദർശനത്തോടനുബന്ധിച്ച് സുരക്ഷ ശക്തമാക്കിയിട്ടുണ്ട്. തിരുവനന്തപുരത്ത് നടക്കുന്ന റോഡ് ഷോയിലും പ്രധാനമന്ത്രി പങ്കെടുക്കും. കിള്ളിപ്പാലം മുതൽ കരമന വരെയാണ് റോഡ് ഷോ.

കേരളം കേരളം കേരളം കേരളം കേരളം

KANNUR (INTRO)

കേന്ദ്രഭരണ പ്രദേശമായ പുതുച്ചേരിയുടെ ഭാഗമായ മാഹിയിൽ തെരഞ്ഞെടുപ്പ് പ്രചാരണം ഊർജ്ജിതമാണ്. ഇത്തവണ മാഹി മണ്ഡലത്തിൽ ശക്തമായ പോരാട്ടം ആണ് നടക്കുന്നത്. കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ ഒ ശശിധരൻ ... (വോയ്സ്)

കേരളം കേരളം കേരളം കേരളം കേരളം

IPL CRICKET

IPL ക്രിക്കറ്റിൽ ഇന്നലെ രാത്രി നടന്ന മത്സരത്തിൽ സൺറൈസേഴ്സ് ഹൈദരാബാദ് കൊൽക്കത്ത നൈറ്റ് റൈഡേഴ്സിനെ 65 റൺസിന് തോൽപ്പിച്ചു. 227 റൺസ് വിജയലക്ഷ്യം പിന്തുടർന്ന കൊൽക്കത്ത 161 റൺസിന് പുറത്തായി. ഇന്ന് ചെന്നൈ സൂപ്പർ കിംഗ്സ് പഞ്ചാബ് കിംഗ്സിനെ നേരിടും.

കേരളം കേരളം കേരളം കേരളം കേരളം

IMD - MORNING

ജമ്മു കശ്മീർ, ലഡാക്ക്, ഡൽഹി, രാജസ്ഥാൻ എന്നിവിടങ്ങളിൽ നാളെ വരെ ഇടിമിന്നലോടുകൂടിയുള്ള മഴയ്ക്ക് സാധ്യതയെന്ന് കേന്ദ്ര കാലാവസ്ഥ വകുപ്പ്. ഗുജറാത്ത്, കേരളം, തമിഴ് നാട്, പുതുച്ചേരി എന്നിവിടങ്ങളിലും സമാന കാലാവസ്ഥാ മുന്നറിയിപ്പ് അടുത്ത രണ്ട് ദിവസം തുടരും.

കേരളം കേരളം കേരളം കേരളം കേരളം

PAIKUNI UTSAVAM - TVPM

ശ്രീപത്മനാഭസ്വാമി ക്ഷേത്രത്തിലെ ഈ വർഷത്തെ പൈക്കുനി ഉത്സവത്തിന് സമാപനം. ആറാട്ട് ഘോഷയാത്രയോടെയാണ് 10

ദിവസത്തെ പൈക്കുനി ഉത്സവത്തിന് കൊടിയിറങ്ങിയത്.
ഘോഷയാത്ര ശംഖുമുഖത്ത് എത്തിയ ശേഷം വിഗ്രഹങ്ങൾ കടലിൽ
ആറാടിച്ചു. തുടർന്ന് വിഗ്രഹങ്ങൾ ക്ഷേത്രത്തിലേക്ക്
തിരിച്ചെഴുന്നള്ളിച്ച് തന്ത്രിയുടെ നേതൃത്വത്തിൽ ശ്രീബലിയും
കൊടിയിറക്കും നടന്നു.



FACT CHECK - MIRANDA HOUSE

മിറാൻഡ ഹൗസിലെ വിദ്യാർത്ഥികൾ എൽ പി ജി ക്ഷാമം കാരണം
ഭക്ഷ്യ ദൗർലഭ്യത്തെത്തുടർന്ന് ഹോസ്റ്റലിൽ
പ്രതിഷേധിക്കുന്നുവെന്ന വാർത്ത അടിസ്ഥാനരഹിതമാണെന്ന് പി
ഐ ബി വസ്തുതാ പരിശോധനാ വിഭാഗം വ്യക്തമാക്കി.
ഹോസ്റ്റലിൽ പി എൻ ജി കണക്ഷൻ ഉള്ളതായും കോളേജ്
പരിസരത്തു എൽ പി ജി ക്ഷാമം ഇല്ലെന്നും പി ഐ ബി
വ്യക്തമാക്കി.



MORN WB-CBI INVESTIGATION

പശ്ചിമ ബംഗാളിലെ മാൽഡയിൽ ഏഴു ജുഡീഷ്യൽ
ഉദ്യോഗസ്ഥരെ ബന്ധികളാക്കിയ സംഭവത്തിന്റെ
അന്വേഷണം ദേശീയ അന്വേഷണ ഏജൻസിക്ക് കൈമാറി മുഖ്യ
തിരഞ്ഞെടുപ്പ് കമ്മീഷണർ ഗ്യാനേഷ് കുമാർ. ഇന്നലെ പശ്ചിമ
ബംഗാൾ ആഭ്യന്തര സെക്രട്ടറി,ഡി ജി പി എന്നിവരിൽ നിന്ന്
സുപ്രീം കോടതി സംഭവത്തിൽ റിപ്പോർട്ട് തേടിയിരുന്നു.
അന്വേഷണത്തിന്റെ പ്രാഥമിക റിപ്പോർട്ട് ഈ മാസം ആറിന്
സമർപ്പിക്കാനാണ് കോടതി നിർദ്ദേശം.

